

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, भाद्र २५ गते २०२५ साल

श्री ५ को सरकार

मर्थ मन्त्रालयको

सूचना

भन्सार ऐन, २०१६ को दफा ६ को उप-दफा (३) ले दिएको अधिकार प्रयोग गरी श्री ५ को सरकारले देहायका लेखिएका अधिकारीका व्यक्तिहरूलाई देहाय अनुसार भन्सार सुविधा र भन्सार महसूल सुविधा दिइएको छ :-

१. भन्सार सुविधा पाउनेहरू :-

शाही परिवारहरूमा :-

- (क) श्री ५ बडा महारानी र श्री ५ युवराजाधिराज,
- (ख) श्री ५ माहिला अधिराजकुमार ज्ञानेन्द्र वीर विक्रम शाहदेव, श्री ५ कान्छा अधिराजकुमार धिरेन्द्र वीर विक्रम शाहदेव,
- (ग) श्री ५ मुमा बडा महारानीहरू,
- (घ) श्री ५ माहिला अधिराजकुमार हिमालय वीर विक्रम शाहदेव, श्री ५ कान्छा अधिराजकुमार वसुन्धरा वीर विक्रम शाहदेव र मौसुफका महारानीहरू ।

(३)

तर प्रज्ञापन पत्रका हकमा मौसुफहरूको सचिवहरूले भरी सम्बन्धित भन्सार अड्डालाई दिनुपर्छ ।

विदेशी राजदूतावास र मिशनहरूमा :-

- (क) विदेशी राजदूतावासका राजदूत, नियोग प्रमुख भए मिनिष्टर र शार्जेडाएफियर्स-लाई आफ्नो साथ ल्याएका सामान र वहांहरूका नाउँमा आउने शासकीय र निजी-प्रयोगका लागि आएका सामानहरूमा भन्सार सुविधा दिइनेछ ।
- (ख) विदेशी दूतावासका वा अरू कूटनैतिक नियोगका अन्य कूटनैतिक अधिकारीहरू र राष्ट्रसंघबाट खटाइएका विशेषज्ञहरूका हकमा वहांहरूले साथमा ल्याएका निजी झिटो गुन्टा (पर्सनल ब्यागेज) मा भन्सार सुविधा दिइनेछ ।

तर यी भन्सार सुविधा पाउने सबै व्यक्तिहरूको हकमा मालसामान साथमा नल्याएमा वा पछि झिकाएकोमा सो मालसामान निजी व्यवहारका लागि हो भन्ने दूतावास वा मिशनका सर्वोच्च अधिकारी वा निजद्वारा अधिकृत अधिकारी-बाट प्रमाणित हुनुपर्छ ।

२. भन्सार महसूल सुविधा :-

- (क) विदेशी दूतावास वा अरू कुनै कूटनैतिक नियोगका राजदूत, मिनिष्टर शार्जेडाएर-फियर्स, कन्सल जनरल, कन्सल, भाइस कन्सल (नेपालको कुनै एक क्षेत्रका लागि कन्सल जनरल, कन्सल, भाइस कन्सल भए पारस्परिक तौरमा व्यवहार हुनेछ) र नियोगका कूटनैतिक पदमा बहाल रहेका कर्मचारीहरू र निजका परिवारहरूलाई नियोगको शासकीय उपयोगमा आउने मालसामान र कूटनैतिक एजेन्टको गृहस्थीको मालसामान समेत निजको तथा परिवारको व्यक्तिगत उपयोगमा आउने सामानमा गोदाम भाडा ढुवानी जस्ता सेवा महसूल बाहेक सबै भन्सार महसूल सुविधा दिइनेछ ।

- (ख) राष्ट्रसंघ तथा यसको विशिष्ट एजेन्सीहरूका नेपालमा प्रमाणित भएको नियोग प्रमुखहरू तथा राष्ट्रसंघीय राहदानी पाएका अन्य अधिकृतहरूले निजी उपयोगका लागि झिकाइने श्री ५ को सरकारले देहायमा तोकिएका अंकलम्भको मालसामानमा गोदाम भाडा ढुवानी भाडा जस्ता सेवा महसूल बाहेक सबै भन्सार महसूल सुविधा दिइनेछ ।

(१) उपभोगका मालसामानहरूमा वर्षको साधारण तथा २००० यू. एस. डलरमा नबढाई ल्याइने ड्रिन्कस्, चुरोट, औषधि, कस्मेटिक, खाद्य-पदार्थ आदि ।

(२) निजहरूको बसोबासको लागि चाहिने गृहस्थीको लागि अनिवार्य र आवश्यक वस्तुहरू जस्तो फर्निचर, हिटर, रेफ्रिजेटर, कुकर, पंखा आदि निजहरू नेपालमा प्रथम पटक आई पुगेको १२ महीना भित्रमा यहाँ पुग्ने गरी ल्याएमा ।

(३) उल्लेखित सुविधा पाउने एक परिवारलाई आफ्नो कार्यकाल अवधि भित्रमा एउटा मात्र कार ल्याउन पाउनेछ । तर अनिवार्य तथा आवश्यक भएमा कूटनैतिक नियोगका कूटनैतिक पदमा बहाल रहेका कर्मचारीले दुइटा सम्ममा सुविधा पाउन सक्नेछन् । कूटनैतिक नियोगका प्रमुखले आफुले पाउने एक कारको सुविधाको साथै नियोगको शासकीय व्यवहारको लागि अरु जति कार मगाएपनि त्यस्तो कारहरूमा महसूल सुविधा दिइनेछ ।

(ग) श्री ५ को सरकारसंग भन्सार महसूलको सुविधा पाउने गरी सम्झौता गरेको संस्था, सहायता नियोग, विशेषज्ञ, सल्लाहकार आदीको सम्बन्धमा सोही सम्झौता अनुसार हुनेछ ।

(घ) नेपाल अधिराज्यसंग दौत्य सम्बन्ध भएका राष्ट्रका दूतावासका प्रशासकीय तथा प्राविधिक कर्मचारी निजका परिवारको हकमा पहिलो पटक आउंदा निजी प्रयोगका लागि ल्याएका मालसामानहरूमा मात्र महसूल सुविधा दिइनेछ ।

(ङ) श्री ५ को सरकार तथा अरु विदेशी राष्ट्रहरूसंग कुनै कूटनैतिक मिशनका स्टाफहरू सम्बन्धमा सम्झौता भएमा सो सम्झौतामा उल्लेखित कर्मचारीहरूलाई पनि सोही सम्झौता अनुसारको भन्सार महसूल सुविधा दिइने छ ।

३. मनाही भएका मालसामानका सम्बन्धमा :-

(क) मनाही भएका मालसामानका हकमा राजपरिवार बाहेक अरु भन्सार वा महसूल सुविधा पाएका कुनै पनि व्यक्तिहरूले ल्याउन पाउनेछैन । तर विशेष अवस्था परि आएमा त्यस्तो व्यहोरा खोलाई श्री ५ को सरकारको पूर्वस्वीकृति लिएमा मात्र स्वीकृति अनुसारको परिमाण मात्र झिकाउन पाउनेछ ।

(ख) मनाही भएको सामानहरू ल्याएको वा आएको भन्ने खबर प्राप्त भएमा वा शंका लागेमा भन्सार महसूल सुविधा पाएकाहरूको नाउंमा आएका पनि त्यस्ता व्यक्ति वा निजको अख्तियार प्राप्त व्यक्तिको रोहवरमा खोली जाँच पडताल गर्न र ठहरिएमा ऐन कानून बमोजिम कारवाइ हुनेछ । तर माथि जे सुकै लेखिए तापनि शाही परिवारको लागि सो लागू हुनेछैन ।

४. भन्सार सुविधा वा महसूल सुविधा पाई पैठारी भइ ल्याएका मालसामान बेच बिखन गर्न र दान बकस दिन नपाइने :-

(क) भन्सार सुविधा वा महसूल सुविधा पाई पैठारी गरी मालसामान ल्याउनेहरूले लगाउने लुगा जुत्ता आदि बाहेक रु. ५०।- (पचास रुपैयाँ) वा सो भन्दा बढी मोल पर्ने मालसामान ५ (पाँच) वर्षसम्म आफुले उपभोग व्यवहार नगरी त्यस्तो सुविधा नपाएका व्यक्ति वा संस्थालाई बेचन वा दान बकस दिन पर्दा पूरा भन्सार महसूल बुझाई बेचन वा बकस दान दिन पाउनेछ ।